

95. மருந்து

941. மிகினும் குறையினும் நோய்செய்யும் நாலோர்
வளிமுதலா எண்ணிய மூன்று
வாழ வைக்கும் மருத்துவர்கள் கூறும்
வாதம், பித்தம், கபம் என்ற மூன்றும்
உடலில் மிகுந்தாலும், குறைந்தாலும்
உடம்பில் பல நோய்கள் ஏற்படும் !
942. மருந்தென வேண்டாவாம் யாக்கைக் கருந்திய
தற்றது போற்றி உணின்
உடல் வளர்ச்சிக்காக ஏற்கெனவே உண்ட
உணவு முற்றிலும் செரிமானம் ஆகிவிட்டதா என
உணர்ந்து அடுத்த வேளை உணவை
உண்டால் “யாக்கை” என்றழைக்கப்படும்
உடம்பிற்கு மருந்தே தேவையில்லை !
943. அற்றால் அளவறிந் துண்க அஃதுடம்பு
பெற்றான் நெடிதுய்க்கும் ஆறு
உண்டது செரித்த ரீன்பு - இரண்டு
உணவு உண்பதற்கு இடையில் உள்ள
கால அளவறிந்து மீண்டும் உண்பது
காலா காலத்திற்கும் உடம்பை வாழ வைக்கும் வழி !
944. அற்ற தறிந்து கடைப்பிடித்து மாறல்ல
துய்க்க துவரப் பசித்து
உடம்பிற்கு ஒத்துக் கொள்கிற
உணவு வகைகளை கண்டு ஆராய்ந்து - முன்
உண்ட உணவு செரித்ததை அறிந்து
உரிய பசி வந்த பிறகே, உணவை உண்ண வேண்டும் !
945. மாறுபா டில்லாத உண்டி மறுத்துண்ணின்
ஊறுபா டில்லை உயிர்க்கு
உடம்புக்கு ஒத்துக் கொள்கிற
உணவு வகைகளையும், அளவுக்கதிகமாக
உண்பதை மறுத்து அறுசுவையானாலும் அளவோடு
உண்டால் உயிருக்கு ஊறுபாழல்லை !

946. இழிவறிந் துண்பான்கண் இன்பம்போல் நிற்கும்
கழிபேர் இரையான்கண் நோய்
இளைக்கும் குறைந்த உணவின் அளவறிந்து
இறுதி வரை உண்டால் இன்பமே !
இல்லையேல் அளவறியாமல் அதிகமாக
இருக்கிற வரை உணவை உண்பவர் நோய்க்கு
இரையாவது இயற்கையே !
947. தீயள வன்றித் தெரியான் பெரிதுண்ணின்
நோயள வின்றிப் படும்
பசித் தீயின் அளவறியாமல், சீரண சக்திக்கு
பளுவாக அதிக அளவு உண்பவனுக்கு
பற்றும் நோய்களும் அளவுக்கு அதிகமாக இருக்கும் !
948. நோய்நாடி நோய்முதல் நாடி அதுதணிக்கும்
வாய்நாடி வாய்ப்பச் செயல்
நோய் என்ன என்பதனை ஆராய்ந்து
நோய் வரும் காரணம் என்னவென்பதையும் ஆராய்ந்து - அந்
நோயைத் தீர்க்கும் வழியினையும் ஆராய்ந்து
நோகாமல் உடம்பிற்கு பொருந்துவற்றால்
நோய் நீப்பதே சிறந்த மருத்துவம் !
949. உற்றான் அளவும் பிணியளவும் காலமும்
கற்றான் கருதிச் செயல்
நோயுற்றவனின் வயதையும்,
நோயின் தன்மையையும்
நோயின் கால அளவையும்
மருத்துவம் கற்ற மருத்துவன்
மனதில் கொண்டு மருந்து தர வேண்டும் !
950. உற்றவன் தீர்ப்பான் மருந்துழைச் செல்வானென்
றப்பானாற் கூற்றே மருந்து
நோயைப் பெற்ற நோயாளி, நோயைத் தீர்க்கும் மருத்துவன்
நோய்க்கு தரப்படும் மருந்து, நோயாளிக்குத் துணையாளி -
நோக்கும் இவை நான்கும்
நோய் தீர்க்கும் மருத்துவம்
“நோய்” என்ற “வலிமை”மிகு கூறுகள் !